



## پریس ریلیز

13 جنوری 2013

بہاولپور (پ) اسلامی معاشرے کا قیام وقت کی اہم ترین ضرورت ہے۔ ہمیں بندگی رب کا تقاضا پورا کرنے کے لئے اللہ اور اس کے رسول کریم ﷺ کی اطاعت پر سختی سے کاربند رہنا ہوگا۔ ان خیالات کا اظہار امیر تنظیم اسلامی حافظ عاکف سعید نے تنظیم اسلامی کے سالانہ اجتماع میں استقبالی کلمات ادا کرتے ہوئے کیا۔ انہوں نے کہا تنظیم اسلامی گزشتہ 37 برس سے قوم کو ملک میں نفاذ اسلام کی طرف متوجہ کرنے کی کوشش کر رہی ہے۔ یہ ایک بدیہی حقیقت ہے کہ پاکستان کا استحکام ہی نہیں اس کی بقا بھی صرف اور صرف اسلام کے ساتھ وابستہ ہے۔ آج ابلسی اور دجالی قوتیں اسلام کو مٹانے اور ملک خداداد پاکستان کے حصے بخرے کرنے پر تلی ہوئی ہیں پاکستان میں دین حق کا قیام اور قرآن اور سنت کی بالادستی ہی اسے اسلام کا مضبوط قلعہ بنا سکتی ہے۔

انجینئر نوید احمد (ناظم تعلیم و تربیت) نے خطاب کرتے ہوئے کہا کہ ملک میں انارکی اور فساد کی وجہ یہ ہے کہ ہم احکام الہی کو بھولے ہوئے ہیں۔ ہم اللہ کی بجائے اسباب پر بھروسہ رکھتے ہیں۔ ضرورت اس امر کی ہے کہ اللہ سے تعلق کو نماز، قرآن، ذکر اور مسنون دعاؤں کے ذریعے مضبوط کیا جائے۔

ڈاکٹر عبدالمسیح (مشیر برائے تربیتی امور) نے کہا کہ ہمیں نماز روزے کی آزادی تو ہندوستان میں بھی حاصل تھی ہم نے پاکستان جس مقصد کے لئے حاصل کیا وہ 65 سال گزرنے کے بعد بھی حاصل نہ کر سکے۔ ہمیں فالفور ملک میں حقیقی اسلامی نظام کا نفاذ کرنا چاہئے۔

جاری کردہ

خواجہ مظہر صدیقی

نائب ناظم نشر و اشاعت (برائے سالانہ اجتماع)

0300-630 8916